

Wakha aýdymy

Category: Goşgular, Kitapcy
написано kitapcy | 23 января, 2025
Wakha aýdymy

WAKHA AÝDYM

Neçüýn birden diňdi belent owazlar,
Wakha aýdymlary, ýanlanyň ýene.
Ýaşasynlar bizi söýýän bu gyzlar
Hemem bizi söýýän gelinler bile.
Bulgurlary pürepürläp guý ýene,
Bu ajaýyp bulgurlaryň düýbüne,
Goýy al şeraba ýüzügňiz oklaň,
Arzuwly ýüzükler bagt berer hökman!
Göterip badany, çekeliň başa,
Ýaşa sen, eý, ylham, eý, akyl, ýaşa!
Eý, mukaddes Güneş, bu gün ýaldyra,
Atyp gelýän daň şapagynyň deňinde
Gör, nähili öçük görünyär çyra!
Galp danalyk ölmez aklyň öňünde
Öçüp gidýär şu şem ýaly ömürlük.
Goý, ýaşasyn Kuýaş, ýok bolsun tümlük!

* * *

Bu durmuş saňa al salsa,
Gaharlanma, gam çekme hiç.
Bu gün sabr et, kynam bolsa,
Şatlygam geler iru-giç.

Ýürek geljek güne ýeter,
Gussaly-da bu döwürler.
Bar zat ötegçidir, öter,
Öten zadam hoş görüner.

* * *

Asmanda Aý gamgyn bolup,
Şatlykdan joş urýan şapaga duşýar.
Olaň bir-ä ýanyar, birisem sowuk.
Lowurdaýar şapak meňzäp ýaş gelne,
Aýyň ýüzi öliň ýüzi deý soluk.
Bizem şeýle halda duşduk, Elwina!

Terjime eden: Atamyrat ATABAÝEW.

■ SAF0

Ne bagtly juwan sen,
Saňa haýran boldum men:
Açyk göwün, sada sen,
Gerçek asylzada sen.
Ne owadan nowjuwan,
Husnuňa il bendiwan.

* * *

Maňa giçki güller eziz görünyär
Ilkibaşda pajarlaýan güllerden.
Olar solan arzuwlarma jan berýär
Bu hasratly, bu jebirli günlerde.
Kä aýrallyk süýji duşuşykdan, bes,
Ýaşayşa has beter oýarýar höwes.

Terjime eden: Çary AŞYR.

Goşgular